



San Lawrenz

MINUTI – LAQGHA TAL-KUNSILL

IS-SEBGHA KUNSILL

SEDUTA NRU. 16 – It-Tnejn 20 ta' Ġunju 2016

Il-Kunsill iltaqa' fl-Uffiċċju Amministrattiv tiegħu fit-3:00 pm.

Preżenti:	Noel Formosa	Sindku
	Anthony Formosa	Viċi Sindku
	Franco Buhagiar	Kunsillier
	Joseph Cauchi	Kunsillier
	Carmen Grima	Kunsilliera
	Lucienne Haber	Agent Segretarju Eżekuttiv

Skuzat:	James Grima	Ambaxxatur
---------	-------------	------------

1.0 Il-laqgħa nbdiet b'talba u giet preseduta mis-Sindku.

2.0 Approvazzjoni tal-Minuti tal-aħħar laqgħa

2.1 Ġew ikkonfermati l-minuti tal-laqgħa ta' qabel.

3.0 Korrispondenza

- 3.1 Saret referenza għall-korrispondenza bejn il-Kunsilli ġirien daww tal-Għarb u Għasri rigward it-tibdil fl-iskeda l-ġdida tal-ġbir tal-iskart fid-dawl tal-introduzzjoni tal-ġbir tal-iskart organiku. Is-Sindku rrefera għall-laqgħa li kellna l-Kunsilli flimkien u għall-proposta li harget li ssir gabra l-Hadd biex tinqata' l-problema tal-iskart li jhallu warajhom ir-residenti tal-flattijiet u farmhouses. Din il-proposta għad trid tintlaqa' mill-kollektur biex issehh peress li mhix inserta fil-kuntratt originali. F'kaz li din ma tintlaqax il-Kunsill għandu jimxi mal-option 1 offruta mill-Wasteserv.

- 3.2 Giet trattata t-talba minghand San Lawrenz Summer Fun Club fejn talbu lill-Kunsill jghinhom fl-organizzazzjoni ta' diversi korsijiet edukattivi. Il-Kunsill qabel li ghandu jghinhom fl-organizzazzjoni ta' xi korsijiet flok jorganizzahom hu u b'hekk ikunu qed isiru bil-kollaborazzjoni tal-Kunsill Lokali. Il-kunsill qabel li xorta wahda ghandu jorganizza korsijiet li mhux ser jintlahqu mis-Summer Fun Club
- 3.3 Giet trattata l-email minghand Rita Sammut tal-MTA rigward ilment minghand turist rigward id-dizordni li tezisti fid-Dwejra. Sar qbil li ghandna nibghatulha lura biex niltaqghu fuq il-post biex niddiskutu.
- 3.4 Giet trattata l-ittra minghand Gasan Mamo rigward incident ta' vettura li sehħ fi Triq San Lawrenz. Il-Kunsill qabel li ghandu jirrispondi li din it-triq mhix responsabilita' tal-Kunsill izda tal-Gvern Ċentrali.
- 3.5 Giet trattata l-proposta minghand Valletta 2018 rigward l-attivitá' li ser ssir bl-isem L-Ikla t-Tajba. Sar qbil li għanda nippartecipaw f'din l-attivitá' billi ngħadduha lil Ta Ciangura Folkgroup biex jissiehu fiha huma.
- 3.6 Giet trattata t-talba minghand il-Kumitat 1551 rigward l-ispettaklu li ser itellghu fiċ-Ċittadella bil-kollaborazzjoni tal-Kunsilli Lokali. Il-Kunsill qabel li ghandu jikkollabora billi jghaddi s-somma ta' €100.
- 3.7 Giet trattata l-email minghand Vodafone fejn talbu sabiex jghaddu s-servizz tagħhom għad-Dwejra mit-trinek tas-servizzi li saru lejn id-Dwejra. F'dan l-istadju l-Kunsill qabel li ghandu jressaq din it-talba lid-Direttorat tli-Proġetti u Żvilupp tal-Ministeru għal Ghawdex fejn jitlobhom jekk għaddietx xi katusa li fiha jista jitnizzel servizz ieħor lejn id-Dwejra.

4.0 Ghazla tal-istima tas-CCTV

- 4.1 Rigward l-ghazla tas-CCTV il-Kunsill qabel li ghandu jistenna r-rakkomandazzjoni tal-Inġinier Falzon. Il-Kunsillier Joseph Cauchi insista li mportanti hafna li jkollna sistema tajba u ċara.
- 4.2 Il-Kunsillier Joseph Cauchi saħaq dwar l-importanza li s-CCTV tal-pjazza titwahhal sal-festa ghax ikun importanti wkoll għall-armar biex ikun protett.

5.0 Wara l-attivitá' Swejjaq

- 5.1 Is-Sindku rrefera għall-attivitá' bhala 'suċċess kbir'. Intlaqghet tajjeb hafna u l-Kunsill irċieva hafna kummenti pożittivi li kien hemm organizzazzjoni kbira, kemm minn dawk li ppartecipaw billi bieghu stalls u anke dawk li attendew. Huwa semma'

li l-bejjiegħa marru tajjeb hħafna u jinsabu herqana għall-edizzjoni li jmiss. L-entertainment kien tajjeb hħafna speċjalment id-Daqqaq. Fl-edizzjoni li jmiss nieħdu hħsieb ninkludu l-gemellaġġ billi anke ninkludu stands tal-mozzarella, prodott tipiku ta' Amaseno. Il-Kunsill hħaseb li l-edizzjoni li jmiss tal-iSwejjaq għandha tkun pjanata għall-Hadd 1-4 ta' Dicembru 2016.

6.0 European Mobility Week

- 6.1 Is-Sindku rrefera għall-laqqgħa li għaliha attendiet is-Segretarja tal-Kunsill fejn fiha thabbbru żewġ applikazzjonijiet wahda għall-grant t' attivitajiet konnessi mal-Car Free Day u oħra ta' Award għall-proġett ambjentali relatat ma' mobilita'.
- 6.2 Is-sindku propona li bhala Kunsill għandna napplikaw għaż-żewġ premijiet. Għal dik ta' Car Free Day napplikaw billi nagħmlu sensiela ta' attivitajiet bejn is-16 u t-22 ta' Settembru. Għal dik tal-Award huwa propona li fi Triq Wied Merill jinholq parking space organizzat u li minnu jkun iwassal għal mixja sabiħa ambjentali li twasslet għad-Dwejra. L-għan ta' dan huwa li nnaqqsu l-karozzi mid-Dwejra u fl-istess hin inkunu qed noholqu attrazzjoni oħra turistika u nippromovu l-mixi. Il-Kunsill qabel ma' din il-proposta u li għandna mmexxu dwarha. Bhala attivita għal European Mobility week il-Kunsill iddecieda li jorganizza gimgha attivitajiet li jinkludu fost l-oħrajn l-inizjattiva "Mmur l-iskola bil-mixi" Il-Kunsill qabel li s-Sindku u s-Segretarja għandhom johorgu b' programm u napplikaw għalih.

7.0 Festa 2016 u tindif


- 7.1 Sar qbil li għandna nitolbu d-Dipartiment tal-Indafa Pubblika biex jghaddilna aktar dustbins għal-jiem tal-festa. Sar qbil li għandna niġbru stimi għat-tidif tal-gimgha tal-festa minn Tnejn sa Tnejn. Sar qbil li t-tindif għandu jkun fil-Pjazza u mad-dawra tal-Purċissjoni.

8.0 Ordni ta' Sign Posts għall-Pjazza

- 8.1 Ġew diskussi l-istimi u l-mudelli migħbura għal-signpost fil-Pjazza. Il-Kunsill għoġbu mudell bħalma hemm fil-Pjazza ta' Kastilja biex ikunu jaqblu mal-għamara li hemm fil-Pjazza għall-prezz ta' €195 + VAT kull wieħed. Sar qbil li jekk jaqblu mat-tabelli għandna nordnaw erbgħa.

9.0 Gemmellagg ma' Amaseno

- 9.1 Is-Sindku rrefera għall-aċċettazzjoni tal-applikazzjoni tat-Town Twinning fejn minnha l-Kunsill ser jibbenifika l-ammont ta' €7500. Huwa semma' li l-Kumitat tal-Ġemellaġġ hħa jieħu hħsieb l-organizzazzjoni tagħha u li għandna nibdew immedjatament niċċekjaw minhabba l-akkomodazzjoni għalihom. Il-Kunsill iddiskuta d-draft tal-programm tal-attivitajiet u sar qbil li ċ-ċerimonja ufficjali tal-



iffirmar tal-gemellagg ma ghandhiex tkun twila hafna u ma tkunx tinkludi hafna diskorsi.

10.0 Young Enterprise F'San Lawrenz

- 10.1 Is-Sindku rrefera għall-din l-intrapriża u jinsab kuntent hafna bil-progress tagħhom. Huwa semma' li ser jiltaqgħu ma' Ufficjal tal-Young Enterprise biex jgħin hom jizviluppaw l-ideat tagħhom.

11.0 L-uzu tal-generator tad-Dwejra

- 11.1 Is-Sindku rrefera għal-kumpanija tad-diving fid-Dwejra li talbet li tagħmel uzu mill-generator tal-Kunsill billi tirrifondi l-ispejjes lill-Kunsill bil-ghan biex jithares l-ambjent u ma jkunx hemm aktar generators addizzjonal fil-pjazza tad-Dwejra. Il-Kunsill ra din il-proposta bħala wahda attraenti u pozzittiva wkoll għal fatt li b'hekk il-generator ikollu aktar loading bit-tama li jagħmel anqas hsarat. Il-Kunsilliera Carmen Grima ssuġġeriet li jitwahhal meter fejn il-generator u iehor għand dawn l-individwi. Saret diskussjoni twila u sar qbil pero li din is-sistema tista facilment tithaddem permezz ta' submeter. Waqt il-laqgħa nqrat l-email li ntbagħtet lid-Direttur tal-Kunsilli Lokali b'din il-proposta għax ikun ahjar li jkollna direttivi çari u li d-deçizzjoni li tittiehed tkun skont il-ligi.

12.0 Tindif fil-lokalita'

- 12.1 Is-Sindku poġġa għad-diskussjoni s-suġġett tal-indafa fil-lokalita' u l-fatt li l-Kunsill ma għandux kuntratt tal-knis. Il-kunsilliera qablu li kif ahna fil-prezent ninsabu moqdi jin permezz tal-handyman Vitor Formosa. Jista jkun il-każ li hemm htieġa ta' zieda f'xi rotot u jkun tajjeb jekk issir timetable tat-toroq u l-granet tal-knis biex ikun hemm rutina.
- 12.2 Il-kunsillier Franco Buhagiar enfasisza fuq il-htieġa ta' bini mill-gdid ta' hajt fi Triq it-Torri għax b'hekk jinqata' hafna hmieġ minn dik it-triq. Is-sindku semma li kienet saret talba ufficcjali lill-Ministeru għal Ghawdex u huwa segwa t-talba anke mal-Minstru individwalment u anke mal-persuna koncernata. S'issa għad ma hemm l-ebda risposta. Huwa qal li ser ikompli jsegwi.

13.0 Hatra ta' Segretarju Ezekuttiv

- 13.1 Il-Kunsill qabel li issa li l-Pool tas-Segretarji Ezekuttivi tinsab agġornata, huwa xieraq li tohrog is-sejha għal-Post ta' Segretarju Ezekuttiv fi hdan il-Kunsill Lokali San Lawrenz. Sar qbil li għandhom johorgu l-avvizi kemm jista jkun malajr.



14.0 Irrangar tal-Monument tal-gwerra

- 14.1 Is-Sindku rrefera għall-monument tal-gwerra li hemm fi Triq ir-Rokon u għall-fatt li fejn hu qiegħed ma hux prattiku u lanaqs jitgawda kif jixraq. Huwa propoza li nharriku f'post aktar addattat u ntuh dehra ġdida, billi ngħollu l-gebla 'l fuq u tahtu jsiru peprin tal-metal biex jinqala aktar. Huwa qal li ser jitlob lil Kempinski biex jgħaddu bicca art zghira propjeta tagħhom biex tintuza għal dan l-iskop. Kien hemm qbil dwar din il-procedura u li għandna mmexxu. Huwa propoza li fil-5 t'Awissu fl-istess jum meta sar il-bombardament għandhom jigu mfakkra dawn il-mejtin permezz ta' quddiesa u ċerimonja qasira u b'hekk ninawguraw dan ix-xogħol ġdid. Sar qbil li għandna niġbru stima tax-xogħol rikjest.

15.0 Approvazzjoni tar-Rapport ta' Evalwazzjoni tal-Offerta tal-Playing field

- 15.1 Saret referenza għar-rapport bir-rakkommandazzjonijiet tal-Bord tal-Evalwazzjoni, wara li saret l-evalwazzjoni tal-offerti mitfugħa. Il-Bord qed jirrakkomanda li l-għazla taqa' fuq l-orħos wahda dik ta' Joe Grima għall-prezz ta' €104996.11. Il-Kunsill qabel li għandu japprova r-rakkommandazzjoni tal-Bord u jmessi fuqha. Peress li l-ammont tal-orħos offerta jaqbeż l-ammont mogħti mis-Segretarjat, sar qbil li għandha tintbghat talba lis-Segretarju Parlamentari Justyne Caruana fejn il-Kunsill jitlob fondi addizzjonali biex ikun jista jagħmel tajjeb għal-varjazzjoni li qed jirriżulta.

16.0 Laqgħa mal-accountant rigward l-izbilanc finanzjarju.

- 16.1 L-Accountant tal-Kunsill Pauliana Said rreferiet għall-email mibgħuta mid-Dipartiment tal-Kunsilli Lokali fejn informa lill-Kunsill bl-izbilanc finanzjarju tiegħu u talbu jieqaf milli jkompli b'aktar infieq. L-accountant semmiet li d-Dipartiment kellu zball peress li ha inkonsiderazzjoni l-financial statements tas-sena finanzjarja 2014 u mhux 2015. Hija rreferiet ukoll għal numru kbir ta' kredituri u li huwa mportanti li dawn jigu mħallsa biex jitnaqqsu sostanzjalment. Hija semmiet li mill-Financial Statements preparati għas-sena finanzjarja 2015, il-Kunsill għandu jgħid b'bilanc pożittiv. L-aġent Segretarju Lucienne Haber hawnhekk iddikjarat li ma tistax tassumi n-nuqqas ta' responsabilita' tas-Segretarji Ezekuttivi ta' qabilha li naqqsu milli jsiru (jagħmlu / jordaw li jsir) l-financial statements tas-sena 2014 u awditjar u għeluq tal-Accounts tal-istess sena. Hija semmiet kif malli reggħet inhatret bħala Aġent Segretarju Ezekuttiv fl-assenza ta' aktar minn sena, mall-ewwel kitbet lill-awdituri biex ikomplu bl-awditjar tagħhom biex il-Kunsill jiġi agġornat fl-accounts tiegħu għax ma jkunx jista jkompli bl-operat tiegħu fid-direzzjoni t-tajba.
- 16.2 Il-Kunsill hawn talab sabiex id-dipartiment għandu jiġi nfurmat mill-aktar fiss possibbli bl-izball li ha u jirrangaha.

17.0 Approvazzjoni tal-Management Letter

- 17.1 Is-Segretarja u l-Accountant tal-Kunsill spjegaw il-Management Letter u r-risposta għaliha. Sar qbil li għandhom jittiehdu noti ta' diversi punti u nuqqasijiet u li ma

għandhomx jiġu ripetuti. Sar qbil li għandha tintbghat ir-risposta kif qabel fuqha l-Kunsill.

18.0 Approvazzjoni tal-Pagamenti

- 18.1 Is-Segretarja prezentat l-iskeda tal-pagamenti u ġew approvati sabiex isir il-pagament tagħhom.

19.0 Materji ohra


- 19.1 Is-Sindku rrefera għall-fatt li l-funtana tal-pjazza issa bdiet taħdem iżda għad fadal xi problemi li jridu jiġu solvuti għax mhux qegħda tiffunzjona kif suppost.
- 19.2 Is-Sindku rrefera għat-talba li l-Kunsill għamel sabiex Triq San Lawrenz tingħata t-tieni kiswa u għall-fatt li l-Kunsill baqa' bla risposta. Huwa rrefera għall-istatus li kiteb fuq facebook fejn jiddeplora dan minhabba l-fatt li t-Triq tinsab perikoluza, mhix aċċettabli u qed jidhlu diversi lmenti ta' nċidenti fiha. Huwa qal li dan kitbu anke għall-fatt li dan qed johloq periklu li daww li jsuqu fuqha. Is-Sindku hawn irringrazzja lill-Kunsillier Franco Buhagiar tas-sapport li wera bil-kumment tiegħu fuq l-istess status li għamel is-Sindku fejn fisser dan bħala għaqda shiha favur il-ġid komuni tal-lokalita'. Il-Kunsillier Buhagiar minn naha tiegħu rrimarka li hassu ddiżgustat għal fatt li dak il-hin stess x'hin ra l-istatus bghat sms lill-Ministru għal Ghawdex u dan wiegħbu li ma għandux flus biex jagħmilha u jekk għandu hu għandu jagħmilha minn butu. Il-membri l-oħra tal-Kunsill ilkoll irringrazzjawh tal-appoġġ tiegħu favur il-lokalita'. Is-Sindku semma' li kuntrarju għal dak li kiteb membru mis-segretarjat tal-Ministeru fuq l-istess status tal-Facebook, fejn ipprova jgħid li dan qed jinkiteb biex issir hsara lill-amministrazzjoni tal-Ministeru prezent, is-Sindku qal li din ma għandhiex titqies bħala issue politika għax din l-istess għieda biex issir it-Triq is-Sindku u l-Kunsill imexxi minnu kien għamilha wkoll fl-amministrazzjoni l-oħra taht Gvern differenti.
- 19.3 Sar qbil li għandha tergħa tintbagħat email lid-Direttur Mark Formosa rigward il-htieġa ta' manutenzjoni shiha lil-latrina tad-Dwejra għax qed jidhlu diversi lmenti.
- 19.4 Is-Sindku rrefera għal-laqgħa li kellu mal-Perit Shawn Micallef rigward reviżjoni tal-pjanti taċ-Ċentru Ċiviku. Huwa prezenta r-reviżjonijiet u ġew diskussi. Sar qbil li għandna ninkludu on board lill-Ministeru tal-Edukazzjoni, il-Ministeru tas-Sahha u l-Ministeru tal-Ġustizzja biex jgħinu biex inwettqu dan il-proġett globali, peress li dan ic-centru jinkludi wkoll, għassa u berga. Huwa rrefera għall-fatt li skond il-Local Plan din il-hofra tista tinbena biss għal 'education purposes'. Għalhekk sar qbil li għandhom jibdeu taħdidiet mal-Ministeri konċernati u l-argument għandu jkun li l-Kunsill ser ippartat l-ufficju prenzenti (li jinsab fl-iskola) ma din il-hofra li ser issir barra mill-konfini tal-iskola. B' hekk dan il-proġett ser iservi wkoll biex il-binja tal-iskola tibda sservi biss għal iskop originali tagħha.

- 19.5 Sar qbil li għandha tintbghat ittra/email lil Charmaine Grima biex tagħtina l-proposta tagħha għac-Childcare Centre.
- 19.6 Il-Kunsilliera Carmen Grima rreferiet għal hteġa ta' Kors tat-tagħlim baziku fit-Taljan. Hija offriet li tkun ko-ordinatur ta' dan il-kors. Il-Kunsill irringrazzja tal-inizjattiva u taha l-kunsens tiegħu biex tkompli fl-organizzazzjoni tiegħu bl-ghajnuna tal-operat tal-Kunsill.
- 19.7 Il-kunsillier Joseph Cauchi talab f'hiex waslet it-talba ta' Wifi's addizzjonali li kien propona l-Kunsill, fid-Dwejra u fil-playing field:
- 19.8 Il-Kunsillier Cauchi talab ukoll sabiex isiru tabelli li l-bandli ma jistgħu jintużaw, is-sindku informa li din it-tabella diga tezisti u saret gimghat ilu.
- 19.9 Il-Kunsilliera Carmen Grima ssuggeriet li fl-area ta' wara l-Monument ta' Dun Ġużepp Cauchi jithawwlu 'wild plants'.
- 19.10 Il-Kunsill qabel li għandu jahhtar lis-Sindku Noel Formosa bħala rappreżentant tal-Kunsill Lokali San Lawrenz fil-GAGF.
- 19.11 Ġie trattat r-rizultat ta' Walk to School Campaign. Għax-xahar ta' April kien hemm hames t'itfal li ġew l-ewwel u sebgha li ġew fl-ewwel post għax-xahar ta' Mejju. Sar qbil li għandhom jingħataw rigal ċkejken kull wieħed.
- 19.12 Is-Sindku rrefera għat-talba li għamillu il-Ministru għal Ghawdex dwar l-irrangar ta' biċċa triq taht it-Torri tad-Dwejra. Huwa lest li jagħtina l-haddiema u l-materjal għaliha. Is-sindku qal li nforma lill-Ministru għal Ghawdex li l-Kunsill jikkunsidra din it-talba zwara li jkunu saru l-permessi kollha kif mehtig mal-Mepa. Huwa qal li l-Ministru qabel ma din il-procedura. Il-Kunsill qabel li f'dan l-istadju għandu jitlob lil Perit Shawn Micallef sabiex jressaq it-talba tiegħu quddiem il-Mepa għall-manutenzjoni tat-triq li biċċa minnha kienet saret mill-istess Kunsill xi snin ilu.
- 19.13 Il-Kunsill Joseph Cauchi ġibed l-attenzjoni li d-dwal taz-zebra crossing mhumie x jixgħelu.
- 19.14 Il-Viċi Sindku Anthony Formosa talab sabiex l-isqaa ta' hdejn Monsarrat u dak ta' Triq il-Wileg l-isfel jinqatgħu mill-bużbież għax qed jagħlqu l-aċċess.
- 19.5 Sar qbil li għandna nibgħatu lid-Direttur Mark Formosa biex naraw f'hiex wasal ix-xogħol fid-dar tal-President fi Sqaq ta' Turner għax ix-xogħol beda u waqaf b'detriment li hemm hafna żdingar fl-istess sqaq.




20.0 Gheluq u data għal-laqgħa ohra

- 20.1 Il-laqgħa ntemmet fit-~~6~~30pm u giet agġornata għal nhar il-Hamis 21 ta' Lulju 2016 fis-1:00 ta' wara nofsinhar.



Noel Formosa
Sindku



Lucienne Haber
Aġent Segretarju Eżekuttiv